

Tocoti tocoti tocotititi tocotititi.

Çan non tlatla yocoxtica aytzi niuctzi ticihuatzintli queçomach nontlacatl yno cana momiquili no, ye, coltzin in Ahuitzotl yiao huiya.

Quemach ynoquichiuh noyollotzini ayoc huelin niuctzi ayoc huelin niquicahuaz no, ye, coltzin in Ahuitzotl yiao huiya.

Tlaca ay nicutzi tinicuticatzi tlaca monahuati y Ahuitzoto tlaxonquiça aytzi atohualla ohuiya.

Aiztleço hualaz caçantla hueliloc yeçamo niuctzin tlaxonquiçaaytzi.

Cenca nelli cenca nelli xolotzi cencayenenelli in tinechalaquiz Ahuitzoto tlanelli motzi çantitla hueliloc cenca nellitzi yiao huiya.

Aym ma nellitzi cenca yenelli in tinech calaquiz Ahuitzoto.

Toquotico tocoti tocotocotocoto tico tico ticoti tico tico ticoti toco toco tocoti.

Aylili cocomoca huehuatl tamoancha ye moliniya chimalli xochitl oyo huallin cahuantihuitzo ohuiya.

Yxochimilintoc moteponahuaz yemiliniya chimalli xochitl.

Noconcacon cuicatl yn yenichpotzintli nienomahma maliya niuctzi toconitazque ahuitzoton çantililili tililiy ono cueponico yxochiquahuatl oohuiya yxochimecatl malintihuitz quitotomaicue ahuitzoto çantililili.

Nimitzilnamiqni noyecoltzini ytlatohuani Ahuitzotonquenmach inoticchiuh yenoyollotzin ohuiya.

Yçanoiuhqui mocuicatzini çanoyubqui yemotlatoltzin ahçocniquilecahuaz quen mach.

Titi toco tocoto titito titito.

Ayailili olotzi ololo nopilmamaltzi Ahuitzoto tlanimitzitoti ohualacie yxochi conetzintlo ohuiya.

Cançatzal xiloxochitl yeoncuepontihuitz ohualacie xochiconetzintli conahuil titihuitz in neçahualpiltontli ylili ylili ahuay iao ohuiya.

Maçaçoc nican caltetzineo toyayaca noyecoltzin telpotzintli Ahuitzoton huiya.

Nimitz nohuiquiliz totecatihui intocochiyan xochiatlapan tamo huacha y tinenemi xolotzin yia oohuiya.

Ninihcuido aytzi tinocnihtzi huiya quennechytaz aytzin noyecoltzi yn neçahualpiltontli xochimecatl ynmomamalintoc ynonecuiloltzin oohuiya.

Oancaizquixochitl in momamalintoc yienomatzi yenichpotzintli ycaniena huatequizi noyecoltzi yn neçahualpiltontli yaohuiya.

NICAN OMPEHUA TEQUIHQIXTILIZCUICATL YPANTLACUEPTLI
TEOTLATOLLI Y COQUIZ ILHUITZIN SAN PHILIFE Y QUAC YNO
AHCICO SPAÑA YTETLAUHTILTZIN SUMAGT. INTLAHUIZTLI
QUIMOMAQUILIA ALTEPETL AZCAPOTZALCO TEPANECAPAN
YPAN XIHUITL 1564 YEHUATL OQUITECPAN D. FRANCISCO
PLACIDO GOVERNADOR XIQUIPILCO AUH YXIHUITL YPAN
OMEUH 1565 Y QUAC GOVERNADOR YNAZCAPOTZALCO D. AN-
TONIO VALERIANO.

Tico tico tico tico tocotico tocotico toco toco tocoficoto.

Maxiqual yancaquio o yn nonohualcatl ontepa necatl yehuaya yancuic xihuitl cueponiya ypan nicmati yenoyol nicuicanitl yiehuaya niquehuaz oohuaye ynicatzintic inilhucatl ynicamanaloc in tlatiepac yio ohuiya.

Yn ma noço cuel mahuallacaquican yn nonohualco tonahuac onoque nique huaz oo ohuaye.

Ynçancayeoncan yxochitlalli yaypanaya yequiyocoya o imicelteotl tot^o yiehua-ya omentintla caxinacht yechihualoque o ohuiya.

Çan caye ehua no o ohuaye in Adam, in Eua, tlapixoque yecemanahuac yio ohuiya.

Tellanellinto camani tlalli niqualihtoa quemmaniya yiao o ohuiya tleic onaxque in tlaotlacoque in Adan in Eua, inpalayso yn xochitlalpan cahuel motelchiuhque huelintlatlacol in cocoe yeaya tiyanemi tlatiepac telanelli huiltimaliuhituh o ohuiya.

Çanyeiheayan choca quemmaniya in padreme in quitohuaya cahuelmotelchiuhque in Adam in Eua huelintlatlacol onelli yehuan quixi nique yni nahuatil inihiyotzin tot^o ohuiya.

Tleincon mottiliquee quilmach quinenehuilizque ycemicae chancy nicelteotl totecuiyo o yio yioo amopinahuiz a o ohuiya.

Tocotico coti ycontlatiuh tocoto toti cotico.

Yequito huaya in Dios quiyocoya ye ehua yaacatto yehuatl in tlanextliya ynicomilhuitl yequichiuh ynilhucatl o ohuiya.

Ye eilhuitl yecayachihua in huey Atl yhuan intlalli auh yenuihuitl yequi manantonatiuh oo yhuan metztli yhuan ixquich yeitlali oohuiya.

Macuilhuitl yeipanohuaye ochihualoque yn atlan ohanequi niman ye ehuan nepapantototl patlantiniemi yiao ohuiya.

Yechi quacemilhuitl yequimochihuili tot^o in mamaca ynixquich tlaltiepac y- huan yquac yequiyocox ynachtotlacatl hui xamayhui huel topatillo hueltixiptla mochihuaz ayay ehualtlatoz in tlaltiepac yio &.

Çaycemaça ycentlatqui mochihuaz oyenica in notlachihual ynixquich ono- qui in tlaltiepac yio ohuiya.

Totico toticoto.

Ayniquaco inoquiyocox tios aay yahue ynattopatlaca niman qui mo teochihui- li quinmolhuiliaya maximozcalticanaya ximotlapihucana ayiahue mochicaxi- nencan intlaltiepac yio ohuiya.

Yniz.....catqui caonamechmacae nepapan inquahuitl aa yahue in mo tlaa- quilotiya a cemanahuac onoqui nepapanceliztoc yxihuitl yenicaa naya mochica xinemican.

Cenca çan euclachic huiya ynoquitla neuhque inipetl iniepal ycelteotl Dios niman yemoçoma in tlahtohuani ye ehuaça cenca çan yequi to hua..... Adane Adane cenca huclaxiaqui yehua mitonal yeça in tic nextiz in motlaqual tlaltie- pac yio ohuiya.

Yhuan ye mittoay ynica yequixnahuatiya yehua iniqui yn niqittoz in nie ne- quiz ayatlamiz ye nicanmone Miliz ayacanelti tlalli yehuaya ocepati tlaltiz yio ohuiya.

Tico tico tico, tocotico tocotico tocotoco toco tico.

Ynecemani yehuaya in mopixohua in tlaltiepac tlaça çan noiuhquitlapihui- que nepapano oyntlatlacolli yehuaya yeica yeapça omoqualanalti in Dios oca- pachoc yecemanahuatl yio ohuiya.

Yn çan chicuey tlaçatl ynomocauhque yniphuan Noe yenoyehuan yn tla- caxinachoque huclmahuiztico cuixmo çomaznequintotecuiyo çan pepehualtilo ohuiya.

Anotlamito matlac tzon xihuitl omey ye ehuaça oyenotlama yn Dios cao qui- hual mihuali ynitlaçopiltzin yntemaquixtiani yao &.

Incaçtechpa yehuaya oquimocuiltiznoco ynitlaço nacayotzi Santa Maria otech

momaquixtilico ynicaça ytlaçomiquilitzin yhuan otech momaquili yecemicac ne- miliztli ohuiya.

Tocotico tocotico.

Yn matotlamachtica matipahpaquica teteucti tepilhua xicaquicani tlahuiz- calli moquetzaco çan cayequac ohualmo quixi in huel nelli tonatiuh o y Jesu X^o topanquicen manaco ynitlanexiloça xapotli moquetz ihuicatl ytic yio ohuiya.

Yquac tocnihuan mochiuhque ho Angeloti intlaltiepac titlaço o yeica hamo- çan nen achtopaquittac in tepetla acaltitla in maria magdalena yiao ohuiya.

Quen machveltehuatl tonmotlamachtica ahuaçille Magdalena tot^o achpa mitz- motz nelli Dios nelli oquichtli Jesu X^o çan cayeona yntepetlacalli onoca Allelu- ya ohuiya.

Ynoquicacque Apostolome omozcalitzino cenca ma^o comanche huclahuaque san Petolo san xihuan ynonean tepetlacaleo y xochitla ic yiollo pachuh cenca.

Totico tocotico.

Ompoalilhuitl ontlanoyequimonahuatiliya in Apostolome in tot^o ye ehuaça in no huian cemanahuac caquitziz in euangelio niman yemotlecahuio ynilhucatl ytic yio o huiya.

Yniquac yn yecenmani in nohuian in Apostolome ayiahue in Sant Pilipe y ompayehualoça ytocayocan Asia, ompacoloztitech momiquili çanipampa yehua ynitlatoltzin in Dios yia ohuiya.

Yn macuelachic moçehualotitla nicaçhuiya maonneyacalhuilo yn san Pilipe y intaçapotzalea çanmotla huiztica yxtonatimani ye ehuaça yn mauh in mote- peuh yn motlahuac panao ohuiya.

Yntotepan tlatocauh ynpatimochiuhctica ynixpan in Dios ypalnemoani cuix ocelli achica yenicantimitztla nehuizque yi ehuaça maxiqualic nomati o in mauh in motepeuh yn tlahuacpanao ohuiya.

Cihua cuicatl ytechpa ynezcalitic tt^o quitlali d. Baltasar toquez quauhyo col- huacan tlatohuani quitlauhti ynican Azcapotzaleo tepanecaça tlatohuani d. Die- go de leon tocnotla temol ypan xihuitl 1536 años.



Tocoticotico tico tocotico tocotoco tocotico.

Ycompohualli ye anchicueytica neçahualo tlatemachilo yeontlaocoyalotoc nentlamachotoc yeixquichan motlachihualhuan yecemanahuaco ohuiya.

Cuelean cuelean tihuan an nieutzitzi huan ichpopotzitzinti maticyaittati ynomono maizcali oyamoquetz yeoyayol Jesuchristo ohuiya.

Maquiz coyol cahuatihuitz in mocuicatzint^o matoco ehucan maycayca pahpaquih toyolia in moqui appan S. francisco maonpahpaquihua ayeotacico yhueypacaca ohuiya.

Onquetzal tocxilotl cuecneponthuitz ontzemiahua oxexelihuï matocconquaca maica &

Tocoto tocoto tocoto tocoto ynepantla onahci in cuicatl niman yeontlami tiqiti ticoto tiqiti tocoto.

Matonhuian niçu huan oyamoquetz mozeali ipiltzino çanyehuan Dios ymaoya notzalo yeompohualo çantiochielia oyeoc nica yia o ohuiya.

Çaim momecahuehueh maontzotzonalo yama icao matiochialican oyeoc &

Maocachtopa yehuatzimatietlatlauhtica iniehpochtli cihuapilli yetonantz in St^a M^a aço achitzi yetopampa coya tlatlauhtiz *intlatlacohuani* in tt^o Dios yio ay.

Çan totepan tlatocauh yenello huel ye huatzì quiyolcchua yniconetzi Sancta Mária.

Tocotico tocoti toco toco tocoto ticoticoticoti tico tico ticoti, toco toco tocoti.

Yn ye huey pascua techmaquixti omozeali tot^o maompapacoa titlachi hualhuan y teocuitlatica y antlachinol quatechone que noconetzi axcampa qualcan amatic totlatlauhtilica o ohuiya.

Yn maixquich tlatatl maquimol namiquili inietopampatonehualoc y Jesu X^o in anquetzal ne cui ele que noconetzi axcampa cualca &

Ynaxcan niqittoa ni ton palacisco nocihuapotzitzinhuan oo oçoniqitta in Dios tetatzin y inqui mochiuili yecemanahuatl ohuiya.

Ynonel yaque yetonanhuian antopitzitzinhuan oo açocyocan oquimottilitiaque ynimaç ticate in Dios tetatzin &

Tocoti tocoti tocotititi y tocotititi tototititi tocotititi ycontlantih.

Maompehualo nican mayanequetzalo yace otacico ypas cuaya oya yehcoc yn teotl temaquixti tlalticpac nicayenello huiya.

Tlatlapal cacama xochitl tozeucuiltzetzelihui moxochiotzin topan onpiahui ma yeayca Ma neyahpanalo anniuctzitzihuan tlalticpac nica cecentlamantihua.

Toznenexochi çaquan papalocihuatl don palacisco izcamoxochitzi maxonmi totiya oncuica cuican tlatlahmachmoyahuac moxochiacuetzin yenohui piltzi yeipanaya xiquimonitoti yemopilahuiltilhuan ichpopotzitzinti cuixmochi payenica çaçantotlaneuh con tlalticpac nica cecentlamantihua yiohuiya.

Tlaxicaquican y anniuctzitzinhuan in moztlahuiptla techontlatiz ynicelteotl toyazque canompa ximohua tichpopotzitzintimaniz incuicatl o ie onnetotiloç in xochitl o tlalticpac nican &

Titicoto tocoto tocoto titi coto titicoto ycontlantih.

Ynannocihuapo huan yetonquetzal yeemaamantihui oyenicantichpopotzitzinti tocoyecozcameca ihcuixtihui oyetocue yeiquiappan Dios tot^o tzin aytzin ohuiya.

Aytzinieutzin Nocihuapotzi tozapatzi titlatlapalxochi tlanimitzon mama no pilahuiltiltzi tocnolatemol don tiego toni tlanimitzototi izcamoxochitzi yhua annocuitzi tlanimitzonehuili olotzi ay tzin &

Tleintieuca elcicuhilia tiechohiyo o coya tocnolatemol maoyaque oy mopih-tzitzihua intetlepan quetzatzi ilhuicaminatzi oyetiemaçhuioçhua y izcamoxochitzi yhuan mocuetzi tlanimitzonehuili &

Ynontzintzcan tonpilihua oçceliztiuh Toyollotzin toyolia ycateotlatolli tocoyecz cameca ihcuixtihui, &

MICH CUICATL.

Yniquac omotlali y no iuhomphehualoque yntlanepanhuil Mexica yhuan tlatilolca.

1.

Ynyeoya xamoquetzaca a ynyeompaltonal cayiconneçahualoya, anteocuitla nepapa michime anquinelli yeaxcan moquetza mozealio Jesuchro. ynipaltinemi yn ahua nomatzi yna Oanquicanelliya yehcoc ynihuicaquin yn mayauheampa motlalito ytatzin in Dios ahua nomatzin yna.

Quen huel ximimatiya titeocuitlamichini titotoliniya yieatletocue aynatlitec